

تجوید

Download from: aghalibrary.com

ترتیب کونکی: آنلاين اسلامي لارښود

نشر او اشاعت: الجهاد اسلامي مرکز

فهرست

لومړۍ برخه علم تجويد

دوهمه برخه د قرآن کریم د تلاوت فضیلت او آداب

دریمه برخه د تورو مخرجونه

څلورمه برخه د ساکن نون او تنوین احکام (ادغام، اقلاب، اخفاء
او اظهار)

د ساکن میم احکام

پنځمه برخه د حروفو صفات

د ځنو مشابح حروفو ترمنځ فرق

د را او لام حروفو احکام (تفخیم او ترقیق)

د مد احکام

د وصل همزې احکام

د وقف او وصل احکام

بسم الله الرحمن الرحيم

علم تجويد

لومړی برخه

د تجويد تعريف او اهميت :

۱- د تجويد تعريف :

تجويد په لغت کې بڼه کولو ته وايي او په اصطلاح کې عبارت دی له اداء کولو د هر

حرف پخپل مخرج (ځای د اداء) کې، د ادابو او صفاتو له مراعاتولو سره .

۲- د تجويد د علم موضوع يا هدف :

د قرآن لوستل په صحی توګه لکه څنګه به چې رسول الله ص او اصحابو کرامو رض قرآن

کریم لوستلو يعنی د قرائت د احکامو حفاظت کول لکه ادغام ، اظهار ، اقلاب ،

اخفاء ، مد ، غنة په خپل های کې عملی شي او حروف له خپل مخرج څخه اداسي د ټولو احكامو په نظر کې نيولو سره د قرآن کریم په قرار لوستل داسې نه چې ټول سره گډوډ شي او بل د قرآن په بڼه آواز سره لوستل .

۳- د تجويد اهميت :

د تجويد اهميت د قرآن کریم داسې لوستل چې له غلطيو مخنيوی وشي يعنی د تجويد د احكامو مراعاتول چې د تجويد د احكامو او د حروفو د تلفظ نه مراعاتولو ته لحن وايي

لحن دوه ډوله دی لحن جلي او لحن خفي

لحن جلي :

داسې ښکاره غلطی ده چې د کلمي په معنا کې بدلون رامنځته ته کړي لکه په لاندې حالاتو کې :

اليف) : د يوه حرف بدليدل پر بل حرف باندې مثلاً د "ث" حرف په "س" سره تلفظ يا د

"ذ" حرف په "ز" سره تلفظ کول يعنی چې حرف له خپل مخرج څخه ادان شي دا يوه

ښکاره غلطی ده .

ب) : د کلمی د حروفو یو حرف کمول لکه "هُمُ الْخَاسِرُونَ" داسې لوستل "هُمُ"

الْخَاسِرُونَ" د واو حرف څرگند نه کړي .

ج) : په حرکتو کې بدلون (زور ، زیر ، پینښ او سکون) مثلاً د "يُوصَلُ" په کلمه کې "

يُوصَلُ" د لام حرف د زور پر ځای پینښ تلفظ شي .

د) : یوه کلمه داسې تلفظ شي چې د هغه د حروفو په تعداد کې زیاتوالی راشي د مثال

په ډول "الحمد لله" د "دال" حرف د پینښ اود "ها" زیر داسې اوچت تلفظ شي چې د

واو یا ی آواز ترې پیدا شي لکه "الحمد لله" .

د جلي لحن مرتکب کیدل حرام دي او په ځنو ځایونو کې د هغه له کبله معنا بدلېږي او

لمونځ فاسیدېږي .

خفي لحن :

خفي لحن (پته غلطی) د هغه قاعدو پر بنسودل چې د توري دنبايست سره اړه لري

مثلاً هرکله چې د "را" حرف زور یا پینښ ولری "را" ډکه لوستل کیږي او که څوک هغه باریکه ولولی پته غلطی ورته وایي چې مکروه ده ځان ساتل ورڅخه پکار دي .

د قرآن د تلاوت فضیلت

د قرآن کریم د فضیلت په اړه چې په قرآن او حدیث کې خومره فضائل ذکر شوي دي نو مونږ خو یې پدې بې کسی او بې وسی کې له سره نشو ټولولای ، بس دومره ویلای شو چې نن عصر کې نه وحی شته او نه پیغمبر بس یواځې د خالق او مخلوق تر منځ د ارتباط و سیله قرآن دی او بس .

رسول الله صلی الله علیه وسلم ابو ذر ته وویل :

يا ابا ذر! لان تغدو فتعلم آية من كتاب الله، خير لك من أن تصلي مائة ركعة. ولأن

تغدو فتعلم بابا من العلم، عمل به أو لم يعمل، خير من أن تصلي ألف ركعة». ابن

ماجه

«ای ابو ذر! کچیرې ته سحر لار شي او یو آیت د قرآن پاک زده کړي نو د سل رکعتو

نفلو نه بهتره دی ، او کچیرې یو باب د علم زده کړي که دغه وخت دې عمل پرې کړي

وي یا نه نو د زرو رکعتونفلو کولو نه بهتر دي». (ابن ماجه)

دری کسان دی چې د قیامت د ورځې دویری نه بچ وي او بې حساب به جنت داخلیری
رجل قرء القرآن ابتغاء وجه الله وام به قوماً وهم به راضون وداع يدعون الى الصلوات
ابتغاء وجه الله ورجل احسن فيما بينه وبين ربه وفيما بينه وبين عواليه (رواه الطبرانی
)

«يو هغه سړی چې د رب ځ لپاره يې قرآن ولوستلو او داسې امامت يې وکړ چې
مقتديان ترې راضی وو، دوهم هغه سړی چې صرف د رب ځ د رضا لپاره خلک لمانځه
ته بولي، دريم هغه سړی چې د خپل رب ځ سره هم ښه معامله ساتي او د خپلو
ماتحتو (تر لاس لاندې خلک) سره هم.»

من قرء عشر ايات في ليلة لم يكتب من الغافلين (رواه حاکم)

«څوک چې لس آيتونه د شپې تلاوت کړي هغه به د غافلينو نه نه شمارل کيږي .
د لسو آيتونو په تلاوت سره چې څو دقيقې وخت نيسي د ټولې شپې له غفلت څخه
وځي ددی نه ذيات فضيلت به چيري وي.»

من قرأ حرفاً من كتاب الله فله به حسنة و الحسنه بعشر أمثالها . جامع ترمذي

«د قرآن د يو حرف په لوستلو يوه نيکي ده او د نيکې عوض لس چنده دی.»

د يوې نيکې قدر به هلته ولگي چه د نکيو او بدلينو تلل وي .

او بیا بدی پرنیکی درنه شی .

د قرآنکریم د تلاوت آداب

۱- له بی اودسی او جنابت څخه د بدن پاکوالی .

۲- مستحب ده چې د تلاوت په وخت کې سپری د قبلی په لوري ناست وي .

۳- د تلاوت په شروع کې د «اعوذ بالله من الشیطان الرجیم» ویل واجب دي قوله

تعالی :

فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ (98 النحل)

۴- د هر سورت په شروع د «بِسْمِ اللَّهِ الرَّحْمَنِ الرَّحِيمِ» ویل واجب دي په خاص توگه

د فاتحی سوره په شروع کې .

۵- قرآن په ترتیل سره لوستل **(ورتل القرآن ترتیلا)** د ترتیل په باره کې شاعبد الغزیز

په خپل تفسیر کې لیکي دي چه ترتیل په لغت کې صفا او واضح لوستلو ته وایي او

په شریعت کې د څو څیزونو لحاظ ساتلو سره تلاوت کولو ته وايي چې هغه څیزونه په

لاندې ډول دي :

الف - د حروفو صحیح ادا کول یعنی د خپل مخرج څخه چې د ضا پر ځای دال یا ظا

تلفظ نشي .

ب - د وقف پر ځای په شان سره دریدل چې وصل او قطع یعنی یو ځای کول او جدا کول

د کلام بې ځایه نشي .

ت - حرکتونه سره کېوډ نشي زور، زیر او پینښ په بڼه شان بنسکاره ادا شي .

ث - آواز لږ او چټول چې د قرآن الفاظ له ژبې اوزي او عوږونه واورې .

ج - قرآن په بڼه آواز دردونکې غږ تلاوت کول چې په زړه اثر وکړي دردناک آواز په زړه

پر اثر کوي .

ح - شد او مد بڼه بنسکاره کول چې ددی په بنسکاره کولو سره د قرآن لوی شان بنسکاره

کیري او له اثر سره مدد کوي .

خ - د رحمت او غذاب د آیتونو حق ادا کول .

۶- د تلاوت پر مهال حاضرین ته واجب دی چې چوپ وي او په نورو کارونو له

مشغولیدو څخه باید ډډه وکړی قوله تعالی: **وَإِذَا قُرِئَ الْقُرْآنُ فَاسْتَمِعُوا لَهُ**

وَأَنْصِتُوا (اعراف ۲۰۴)

۷- قاري او اوریدونکی ته په کار ده چې په خشوع او ادب سره خپل زړه او حواس د

قرآن تلاوت ته متوجه کړي چې دا د سکوت له غوښتنې څخه ده لکه په مخکې آیت

کې .

مگر فریاد ، چیغی کول شور ماشور جوړول د قرآیت په وخت کې د مشرکانو صفت دي

ځکه کله به چې قرآن لوستل کیده نو مشرکانو به یوله بله سره خبري چیغی او

شور ماشور جوړولو چې قرآن کریم ورته داسې اشاره کړي ده .

وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوَا فِيهِ (فصلت 26))

« او کافرانو ویل دغه قرآن ته غوږ مه نیسی او په هغه (مهال) بیهوده خبرې کوی

».

۸- قاري باید تر خپله وسه قرآن کریم په ښه صوت سره تلاوت کړي ځکه رسول الله

صلی الله علیه وسلم فرمایي: **(ليس منا من لم يتغن بالقرآن)** «هغه له مونږ څخه نه دی

چه قرآن په ښه آواز نه لولی» .

۹- قاري بايد خپل صوت د سندرو ويونكو، فاسقان يا يهودو او نصارا د دينی

آوازونو سره تشبېح نه كړي او په او دېنه صوت په كوښښ كې د بې ځايه تكلف نه ځان

وساتي .

۱۰- قاري او اوريدونكی به د قرآن په آيتونو كې به تدبر فكر كوي او د هغه په

معنی او مقاصدو په پيدا كولو كې به فكر كوي .

أَفَلَا يَتَدَبَّرُونَ الْقُرْآنَ (النساء 82) « ايا په قرآن كې تدبر او فكر نه كوی »

۱۱- د قرائت په وخت كې په خشوع كې مبالغه كول او قصداً د ژړا كولو كوښښ

مستحب دی

تر څو د خدای ع عظمت او لويې په ياد راوړل شي چې قرآن دهغی كلام دي .

۱۲- تر خپله وسه د قرآنكريم د اموامير اطاعت كول او دهغه له مخالفت څخه ځان

ساتل ځكه قرآن به د قيامت پر ورځ هغه چاته حجت ، نور او شفاعت وي چې عمل يې

ورباندې كړی وي .

مگر هغه څوك چې قرآن تلاوت كوي خو د قرآن له دستوراتو او اواميرو څخه

سرغړونه كوي نو قرآن به د قيامت په ورځ پر داسې كس لغنت وايي .

۱۳- یو مسلمان ته پکار ده چې حد اقل په څلویښتو ورځو کې یو ځل قرآن ختم کړي او سنت ده چې هره ورځ یو جزء تلاوت کړي یا حد اقل د ورځې لس آیته تلاوت کړي ترڅو د غافلان په ډله کې حساب نه شي .

۱۴- مستحب ده چې قاري د قرآن د ختم کې دعا وکړي نور هم حاضر کړي چې په دعا کې گډون وکړي ځکه چې دا دعا د استجابت او د خدای ﷻ د رحمت د نزول وخت دی .

۱۵- باید د قرآن تلاوت د خدای ﷻ د رضا لپاره وي ځکه چې د قرآن تلاوت له لویو عباداتو څخه دی نو عبادت باید د غیرالله لپاره نه وي .

۱۶- تلاوت د بل غرض او اجرت اخیستلو لپاره حرام دی ، که دچا نه د قرآن په زده کړه اجرت واخیستل شي مکروه دی .

من قرء القرآن یتاکل به الناس جاء یوم القیامة و وجهه غظم لیس علیه لحم (رواه بیهقي)

«څوک چې قرآن ددی لپاره وایې چه د خلقو نه خوراک وکړي د قیامت په ورځ به په داسې حال کې راشي چه د هغه مخ به تش هدو کې وي غوښه به پري نه وي» .

۱۷- په قرآن کې مجادله کول حرام دی که په کوم شی کې مشکل لري دینی علماؤ

ته به ورځي يا به تفاسير مطالعه کوي .

د مجادلې او اختلافاتو به لاس اخلي او له هغه ځای څخه به وځي .

«لاتماروا فی القرآن فإن المرء فیہ کفر» (مسند احمد).

«په قرآن کې به منازعه نه کوي ځکه په قرآن کې مناغه کفر دی»

۱۸- د تلاوت د آیت په اوریدلو سره د تلاوت سجدي ادا کول .

د حروفو مخارج

مخارج جمع د مخرج ده مخرج دو تلو ځای ته وايي .

د تجويد په علم کې مخرج هغه ځای دی کوم چې توری ورڅخه ادا کېږي .

چې په حلق ، خوله ، شونډې او د خولې خالیگاه څخه ادا کېږي .

د یو حرف د مخرج پیدا کولو اسانه طریقه داده چې د حرف نه مخکې همزه راوړو او

نومړي حرف ساکن ګرځي هر چیرې چې آواز ختم شو همغه یې مخرج دي .

مثلا د "ب" حرف "همزه" ورباندې اضافه کوو "أب" وینو چې آوازيې د دوو شنډو

ترمنځ کله چې سره وچسپيږي نو ویلای شو چې د "ب" مخرج د دوو شنډو چې سره

ولگيږي ادا کيږي .

د حروفو مخرج په لاندې برخو ویشل شوي :

اول : حلق (ستونی) :

له ستونی څخه شپږ حروف په لاندې ډول تلفظ کيږي :

د حلق آخر د سيني له طرفه "همزه" او "ها" تلفظ کيږي (أء، أه أه).

د حلق له منځنۍ برخې څخه "ع" او "ح" راوځي (أع، أح).

د حلق له شروع یعنی د خولې له طرفه "غ" او "خ" تلفظ کيږي (أغ، أخ).

دوهم د شونډو مخرجونه :

د شونډو څخه څلور توري په لاندې ډول ادا کيږي :

1- کله چې پاس او لاندې شونډی سره ولگيږي "ب" او "م" تلفظ کيږي .

2- هرکله چې دواړه شونډې د گل د غوټې په څیر راغونډې شي او سره ونه لگول شي

نوبې مده "و" ادا کيږي .

3- د لاندنی شونډه د پاس غاښونو له څو ګو سره پیوست کولو سره "ف" توري ادا

کیري .

دریم د خولي داخلي خالیګاه (جوف):

له دغه ځای څخه دري مدلونکي توري ادا کیري .

۱- "و" کله چې ساکن وي او له هغه څخه مخکې حرف پینس ولري لکه "المغضوب"

2- "ی" کله چې ساکن وي او مخکې حرف یې زیر ولري لکه "نستعین"

3- "الف" کله چې بې حرکته وي یعنی سکون ولري او له هغې مخکې حرف زور ولري " قَالَ کبني .

د عملي مثالونو لپاره لاندې سافټویرونه او ویدیو ضروري ډونلود کړئ .

احکام تجويد

<http://www.almeshkat.net/books/arch...oks/Tajweed.zip>

احکام تجويد په نړيواله سطحه د تجويد د زده کړي سافټویر دی کله مو چې په خپل کمپیوتر کې نصب کړئ بې طرف ته د عناوینو له لیست څخه (مخارج الحروف وصفاتها) کلیک کړئ بیا تفصیل مخارج کلیک کړئ ورسته په صفحه کې منځنۍ عنوان د فهرس حسب المخارج الرئيسية ووهی بیا د خپلي خوښی مثلا حلقی حروفو مخرج نښه کړئ ورسته د حروفو د مخارجو د ادا په صوت کې د پاره چې خوا گنج کې د لاوسپیکر علامه ووهی او ادا کولو ته غوږ شی .

پل مهم سافتویر ډونلوډ کړئ: دا هم ډیر مهم سافتویر دی چې د تجوید علم په عربي ژبه تشریح کوي ولی زموږ لپاره یې مثالونه ډیر مهم دي .

د ح، خ حروف مخرج او د هغې ادا په غږ کې **ډونلوډ کړئ**

د ع، غ، و حروفو مخرجونه او ادا په غږ کې **ډونلوډ کړئ**

څلورم ژبه (لسان) له ژبې څخه 18 حروف ادا کيږي

1- د "ق" مخرج:

هرکله چې د ژبې پای له نرم تالو سره ولگيږي د "ق" توری ادا کيږي .

2- د "ک" مخرج هم د "ق" په څیر د ژبې پای له تالو سره لگیدو

سره تلفظ کيږي مگر دومره توپیر چې د قاف له مخرج څخه لږ

بیرون د خولې طرف ته او دهغې د تلفظ پر مهال کوچنی ژبه آزاده

وي او د ژبې په پای پورې نه سرینيږي .

3- د "ض" مخرج:

کله چې د ژبې یو اړخ له پاس خوا (له بڼې څخه چپ لور ته) د

اضراسي غاښونو سره ولگول شي د "ض" توری تلفظ کيږي البته

له چپي خوا څخه يې ادا کول اسانه دی .

خو پام وشي چې **ض** د **"ظ"** او **"د"** په څير ادا نه شي .

4- د **"ل"** مخرج :

هر کله چې د ژبې څوکه د پاسنيو ثنایا غاښونو د بيخونو سره

ولگول شي د **"ل"** توری ادا کيږي .

5- د **"ن"** مخرج :

هر کله چې د لام د مخرج نه لږ کښته د ژبې څوکه د رباعياتو

غاښونو د بيخ سره ولگول شي **"ن"** توری ترې راوځي .

6- د **"ر"** مخرج :

کله چې د ژبې د څوکې شا د پاسنيو ثنایا غاښونو د بيخ سره

ولگول شي **"ر"** توری ترې راوځي .

7- د **"ط، د، ت"** مخرج :

د **"ط، د، ت"** مخرج هر کله چې د ژبې د شاطرف سر د پاسنيو

ثنایاوو له بيخ سره ولگيږي ، خودومره توپير شته چې د **"ط"**

حرف د استعلاء د صفت د لرلو له کبله سخت او ډبل ادا کيږي .

8- د "ظ، ذ، ث" مخرج :

هرکله چې د ژبې د شاطرف سر د پاسنیو ثنایا له څو کوسره ولگيږي د (ظ، ذ، ث) حروف ادا کيږي .

9- د "س، ز، ص" مخرج :

هرکله چې د ژبې سر د لاندني ژامي د ثنایاوو له اړخ سره ولگيږي او لږ تر لږه د پاسني ژامي له ثنایاوو سره هم لري .
ياداسې ويلاي شو هرکله چه د ژبې پاسني طرف د پاسنيو او لاندنيو ثنایا غابنونو د منځ سره پيوسته شي نو د "ز، س، ص" توري ادا کيږي .

10- د "ج، ش، ي" مخرج :

کله چې د ژبې منځني برخه دمقابل تالو سره ولگيږي نو د "ج، ش" او غير مدي "ي" تلفظ کيږي .

د ژبې په مخارجو کې غابنونه ډير يا د شوي دي چې د غابنونو لنډ بيان په لاندې ډول دی :

غابنونه

غابنونه عموماً پر څلورو برخو ويشل شوي دي ثنایا ، رباعي

، انياب او اضراس

1- ثنایا غابونه :

لومړي مخامخ دوه غابونه دي چې پورته یې ثنایا علیا او کبسته یې ثنایا سفلی دي او ټول څلور دي .

2- رباعی بناغونه :

د ثنایا غابونو ترڅنگ چې یو بڼي اړخ ته او یو هم کین اړخ ته د دوه پورته او دوه کبسته غابونو څخه عبارت دي داهم څلور غابونه دي .

3- انياب غابونه :

دوه پورته او دوه کبسته غابونه دي . درباعي غابونو کین او بڼي اړخ ته واقع دي .

4- اضراس غابونه :


اضراس غابونه بیا پر دريو برخو وینل شوي دي :

4.1 - ضواحک

4.2 - طواحن

4.3- نواجذ .

په شکل کې د شمارو له مخې بنودل شوي .



نوټ: د ضاد مخرج سخت ادا کيږي او ددی مخرج په ادا کې کونښن
پکار دی فتاوي دارالعلوم ديوبند پدې مخرج اوږدې ليکنې کې دی
چه مطلب يې دادی که چا قصداً ضاد د ظا يا دال په بڼه ادا کړ لمونځ
يې فاسد دی .

خلورمه برخه د ساکن نون او تنوين احکام (ادغام ، اقلاب، اظهار
او اخفاء)

د ساکن نون او تنوين احکام

ساکن "ن" هغه دي چې حرکت (زور، زیر او پینښ) ونه لري یعنی

غروندي واله "ن" دی او تنوین دوه زورونه ،دوه زیرونه او دوه

پینښونو ته وایي .

په ساکن نون او تنوین کې څلور احکام دی ادغام ، اقلاب ، اخفاء

او اظهار .

۱- ادغام:

ادغام لغوي معنی د یو څیز په بل څیز کې داخلولو ته ویل کیږي .

او د علم تجوید په اصطلاح کې که کله د ساکن نون یا تنوین څخه

وروسته د "یرملون" (ی، ر، م، ل، و، ن) د تورو څخه کوم یو راشي نو

هلته ادغام کیږي او دا ډول ادغام دوه ډوله دی غنه لرونکی او بې

غنی

الف : غنه لرونکی ادغام

که د ساکن نون او تنوین خخه وروسته د یمنو (ی، م، ن، و) له تورو

خخه کوم توری راشي غنه لرونکی ادغام پکې کیږي .

ب: بي غنی ادغام:

که د ساکن نون یا تنوین خخه وروسته د لر (ل، ر) کوم توری راشي

بي غنی ادغام پکې کیږي .

دغنه لرونکي ادغام مثالونه:

{ «ي»: مَنْ يَهْدِي - آيَةٌ يُعْرَضُوا

{ «م»: مِنْ مَالٍ - قَرَارِ مَكِينٍ

{ «و»: مَنْ وَجِدَ - يَوْمَئِذٍ وَاجِفَةٌ

{ «ن»: عَنِ نَفْسٍ - شَيْءٍ نَكْرٍ

بي غنی ادغام مثالونه:

{ «ل»: اِنْ لَبِثْتُمْ - مَتَاعَالِكُمْ

{ «ر» : مِنْ رَبِّكُمْ - مَثَلًا رَجُلًا .

غُنه : غُنه هغه آواز دی چې له خیشوم (د پزې له ورسی برخې) څخه

راوځي اودیوه الف یا دوو حرکتونو په اندازه کش کول کیږي .

د الف اندازه دومره وي لکه خلاصه کوله چې بنده شي یا تړل شوي

گوته خلاصه کړشي .

غُنه په دوه ډوله ده زماني او ذاتي :

دهمیش لپاره په مشدد میم اون (شد لرونکی "م" او "ن") باندي غُنه

کیږي هرځای چې وي اود ادغام پاتي توری لکه و، ی کله چې د

ساکن نون او تنوین څخه وروسته راشي .

د صرفیانو په اصطلاح کې که دوه همجنس توري په یوه کلمه کې په

پرله پسې ډول راشي په داسې حال کې چې لومړی یې ساکن او

دوهم متحرک وي نو ادغام منح ته راځي لومړی توری په دوهم په

دوهم کې مدغم کېږي او دا ډول ادغام په درې ډوله دی :

۱- د جنسینو ادغام :

که دوه توري له یو جنس (یو مخرج) مخالف صفت څخه په یوه کلمه

کې پرله پسې راشي د جنسینو ادغام منح ته راځي لکه : **قَدَّتَيْنَ** -

اِرْكَبْ مَعَنَا - يَلْهَثْ ذَلِكَ .

وَدَّتْ طَائِفَةٌ

۲- د مثلینو ادغام : که دوه یوشان توري په یوه کلمه کې په پرله پسې ډول راشي

د مثلینو ادغام ورته وایي : لکه : **فَقَلْنَا ضَرْبَ بَعْصَاكَ الْحَجْرَ - فَمَا رِبْحَتِ تِجَارَتُهُمْ .**

فَمَا رِبْحَتِ تِجَارَتُهُمْ

وَقَدْ دَخَلُوا

وَذَا النُّونِ إِذْ ذُهِبَ مُغَاضِبًا

۳- دمتقاربینو ادغام:

که دوه داسې توري په یوه کلمه پرله پسې راشي چې مخرجونه یې سره نژدې صفتونه

سره مخالف وي وي دمتقاربینو ادغام ورته ویل کیږي .

وَقُلْ رَبِّ زِدْنِي عِلْمًا

بَل رَفَعَهُ اللَّهُ

په عمومي ډول په ادغام کې څه نورې خبرې هم شته چې هغه به ورسته ذکر شي ولی د

ساکن نون او تنوین احکام همغه د یرملون توري دی .

اقلاب:

اقلاب لغتاً یو څیز په بل څیز بدلولو ته وايي او د علم تجوید په

اصطلاح کې که تر ساکن نون او تنوین وروسته د ب توري په کومه

کلمه کې راشي نو تنوین یا ساکن نون په میم بدلیری او غنه پکې

ضروري وي .

مثال: **مِنْ بَعْدِ** - **مِمُّ بَعْدِ** ، **سَمِيعٌ بِصِيرٍ**

د عملي مثال اوریدلو لپاره **دلته کلیک وکړئ** بیا د غني او اقلاب

په لوسپیکرو کلیک وکړئ .

اظهار:

اظهار په لغت کې څرگندولو ته وایی ، اود علم تجوید په اصطلاح

کې د دوه تورو جلا کول دي ، داسې چې د ساکن نون او تنوین څخه

وروسته د حلقی حروفو (**ه، ه، خ، ح، ع، غ**) څخه یوراشي ، ساکن نون

یا تنوین اظهاریری او له وروستي توري څخه جلا تلفظ کیږي نون

په طبعی شکل له خپل مخرج څخه ادا کیږي ، ځکه چې نون د خولې

له ابتدا څخه راوځي ، او حلقي حروف په حلق کې ادا کيږي چې

فاصله يې يو تر بله ډيره ده .

يِنَاوُنَ	مِنْ أَمْرِهِمْ	كُلُّ أَمْنٍ	ء- ا :
مِنْهُمْ	إِنْ هُوَ	فَرِيقًا هَرِي	ه :
أَنْعَمْتَ	مَنْ عَمِلَ	سَمِيعٌ عَلِيمٌ	ع :
تَنْحِتُونَ	فَمَنْ حَجَّ	حَكِيمٌ حَمِيدٌ	ح :
فَسَيَنْغُضُونَ	مِنْ غَلٍّ	قَوْلًا غَيْرَ	غ :
الْمُنْخَنَقَةُ	مِنْ خَيْرٍ	حَكِيمٌ خَيْرٌ	خ :

اخفاء :

اخفاء په لغت کې پټولو ته وايي او د علم تجويد په اصطلاح کې د

اظهار، ادغام او انقلاب له حروفو څخه پرته د هجاء نورو پنځلسو

(ت، ث، ج، د، ذ، ز، س، ش، ص، ض، ط، ظ، ف، ق، ک) تورو څخه يو

توري د ساکن نون يا تنوين څخه وروسته راشي نو د غني سره اخفاء

پکې کيږي .

يعنی د ساکن نون يا تنوين د ادا کولو مخرج د اخفاء د حرف مخرج

ته وړل کيږي او هلته ادا کيږي .

يا په بل عبارت کله چې د اخفاء توري له ساکن نون او تنوين څخه

وروسته راشي نو ساکن نون يا تنوين په متوسط ډول د اظهار او

ادغام ترمنځ ادا کيږي .

مثالونه :

يوه کلمه دوپکلمې تنوين

ت: أَنْتُمْ وَإِنْ تُبْتُمْ يَوْمًا تُرْجَعُونَ

ث: مِنْ ثَمَرَةٍ مِنْ ثَمَرَةٍ خَيْرٌ ثَوَابًا

ج: أَنْجَيْنَا إِنْ جَاءَكُمْ لِكُلِّ جَعَلْنَا

د: عِنْدَهُمْ مِنْ دَارِهِمْ قِنَوانُ دَانِيَةٌ

ذ: أَنْذَرَهُمْ مِنْ ذُرِّيَّةٍ يَتِيمًا ذَامِقِرَبَةٍ

ز: أَنْزَلَ مَنْ زَكِيَّهَا نَفْسًا زَكِيَّةً

س: إِنْ سَيَّكُونُ لِيَالٍ سَوِيًّا

ش: أَنْشَأْنَا مِنْ شَرِّ غَفُورٌ شَكُورٌ

ص: يَنْصُرُكُمْ إِنْ صَدُّوكُمْ رِيحًا صَرَصَرًا

ض: مَنْضُودٍ مِنْ ضَعْفٍ قَوْمًا ضَالِّينَ

ط: قِنْطَارٍ مِنْ طِينٍ صَعِيدًا طَيِّبًا

ظ: أَنْظُرُ مَنْ ظَلَمَ ظَلًّا ظَلِيلًا

ف: أَنْفُسَهُمْ مِنْ فَضْلِ خَالِدًا فِيهَا

ق: يَنْقَلِبُ مِنْ قَبْلِ سَمِيعٍ قَرِيبٌ

ك: عَنْكُمْ مَنْ كَانَ قَوْلًا كَرِيمًا

دساكن میم احکام

ساکن میم دری احکام لری ادغام، اخفاء او اظهار

1- ادغام:

ساکن میم فقط په میم کې ادغامیږي.

یعنی که د ساکن میم نه ورسته بل میم راشي نو میم په میم کې ادغام کیږي او د یوه

حرکت به اندازه غنه پکې کیږي. لکه: (أَمْ مَنْ) (وَمِنْهُمْ مَنْ) (كَمْ مَنْ) (لَهُمْ مَغْفِرَةٌ).

2- اخفاء:

که له ساکن میم ورسته د (ب) حرف راشي له غنی سره اخفا کیږي.

احکام تجوید لیکي چې که د میم نه ورسته د ب حرف راشي اخفا او اظهار دواړه روا

دی ولی اخفاء کول غوره دي.

مثال: (هُمُ بَارِزُونَ) (كَلْبُهُمْ بَاسِطٌ) (إِنَّ رَبَّهُم بِهُمْ).

اظهار:

د ادغام او اخفاحروفو (م، ن) پرته نور چي شپږوويشت حروف دي که له ساکن ميم ورسته راشي اظهار کيږي. يعنی ساکن ميم له غني پرته بنکاره او له خپل مخرج څخه ادا کيږي.

لکه: اَنْ لَّهُمْ جَنَّةٌ - اُمُّ حَسْبَتُمْ - اَلْحَمْدُ لِلّٰهِ

خو د نورو حروفو په پرته په (و، ف) تورو کي د مخرج د اختلاف په وجه اشد اظهار کيږي لکه: په "و" کي اُمُوْلٍ او په "ف" لکه کَيْدُهُمْ فَي تَضَلُّوْا

د تجويد د زده کړي پنځمه برخه (د حروفو صفات)

Submitted by [dawat](#) on 09:58 30-11-2009



د حروفو صفات

صفت د حرف د ادا په وخت کې داسې کیفیت دی چې له بل حرف

سره یې فرق وشي د حروفو د صفاتو یوه ګټه همدا ده چې د هم

مخرج یا قریب المخرج حروفو فرق وشي .

د صفاتو په شمیر کې د علماؤ اختلاف دی امام ابن الجزری په نزد

اولس دی او ابو محمد مکی بن ابی طالب القیسی بیا

خلو رخلوینت بنودلی ، دلته د امام ابن الجزری په نزد اولس

صفات تر مطالعې لاندې نیول شوی دي .

صفات په دؤ برخو ويشل شوي دي متضاد او غير متضاد ،متضاد

هغه صفات دی چې د هغه لپاره ضد وي او غير متضاد هغه صفات

دي چې د هغه لپاره ضد نه وي .

متضاد صفات : متضاد صفات لس دی چې يو دبل ضد دي

استفحال	ضد	استلاء
رخوت	ضد	شدت
همس	ضد	جهر
انتفاح	ضد	اطباق
اصمات	ضد	اذلاق

۱- استلاء: په لغت کې لوړوالي ته وايي او په علم تجويد کې کوم

حروف چې دا صفت لري اوچت اوډک ادا کيږي .

يعنی د ادا کولو په وخت کې د ژبې بيخ پورته تالوته لوړيږي د

لوړيدو له کبله دا توري ډک تلفظ کيږي .

حروف يې او ه دی چې پدې جمله کې جمع شوي (**خُصَّ ضَعْفُ قَطٍ**) .

۲- استفال: په لغت کې ټيټوالي ته وايي او په علم تجويد کې کوم

حروف چې دا صفت لري نازک او نرم ادا کيږي .

یعنی د ادا کولو په وخت کې د ژبې بیخ تالوته نه لورېږي له دې کبله

دا تورې نرم تلفظ کیږي .

حروف یې ۲۲ دی (ء ب ت ث ج ح د ذ ر ز س ش ع ف ك ل م ن ه و ي

) څخه عبارت دی .

۳- **شدت** : په لغت کې سختی یا قوت ته وايي او په علم تجوید کې

کوم حروف چې دا صفت لري په سختی سره ادا کیږي .

يعنی د اداکولوپه وخت کې په مخرج کې آواز په سختی سره

ودریږي اود آرامتیا په وخت کې آواز ورباندې بندیږي . حروف یې

اته دی (أجد قط بکت) جمله کې جمع شوي .

۴- رخوت: په لغت کې سستوالی ته وايي او په علم تجوید کې کوم

حروف چې دا صفت لري په کمزوری او نرمی ادا کیږي . د

اداکولوپه وخت کې په مخرج کې آواز جریان پیدا کوي .

حروف يپي ۱۶ دی: (ث ح خ ذ ز س ش ص ض ظ غ ف ه و ي)

ا) عبارت دی

۵- **جهر:** په لغت کې څرگندوالی ته وايي او په علم تجويد کې کوم

حروف چې دا صفت لري په لوړ آواز ادا کيږي .

يعنی د ادا کولو په وخت کې په مخرج کې آواز په داسې زور سره

و دريږي چې ساه بنده وي او په آواز کې يو ډول لوړوالی راشي .

حروف يپي (**عَظْمَ وَزْنُ قَارِي ذِي غَضِّ جَدِّ طَلَبِ**) جمله کې جمع شوي

۶- همس: په لغت کې پتوالی ته وایې او په علم تجوید کې کوم

حروف چې دا صفت لري په ټیټ آواز ادا کیږي .

یعنی د ادا کولو په وخت کې په مخرج کې آواز په داسې کمزوری

سره ودریږي چې ساه جايري وي او په آواز کې یو ډول ښکته والی

راشي .

حروف یې لس دی چې عبارت دی له (فحشه شخص سکت).

۷- **اذلاق**: په لغت کې تیزی ته وایې او په علم تجوید کې کوم

حروف چې دا صفت لري د ژبی له اړخ او شنډو نه په تیزی او آسانی

سره ادا کیږي .

حروف یې شپږ دي چې عبارت دي له (**فر من لب**) .

۸- **اصمات**: په لغت کې چوپوالی ته وایې او په علم تجوید کې کوم

حروف چې دا صفت لري د تلفظ په وخت کې ثقیل او سخت ادا

کیږي .

حروف يې ۲۳ دى عبارت دى له (جز غش ساخط صيد ثقة إذ وعظه

يحضك).

۹- اطاق: په لغت کې تماس اونیبلید و ته وایې اوپه علم تجوید

کې کوم حروف چې دا صفت لري د حروفود ادا په وخت کې دژبې

منخ پورته تالوسره منبلی . حروف يې خلور دى :

(ص ض ط ظ).

۱۰- **انفتاح**: په لغت کې خلاصوالی ته وایې او په علم تجوید کې

کوم حروف چې دا صفت لري د حروفو د ادا په وخت کې ژبه له

تالونه جلا وي .

حروف يې ۲۵ دی **(من أخذ وجد سعة فزکا حق له شرب غيث)**.

غير متضاد صفتونه :

غير متضاد صفتونه اوه دی انحراف ، قلقله ، لين

، صفير ، تکرير ، تفشي او استطالت

۱- انحراف : په لغت کې کوروالی ته وايي دا صفت د "ل" او "را" په

حروفو کې دی چې د ادا په وخت کې دخپل مخرج څخه کم

کوروالی پيدا کوي .

۲- قلقله : په لغت کې حرکت او خوځښت ته وايي .

د قلقلی د حروفو صفت دادی چې د سکون په حالت کې د هغی د

تلفظ پر مهال په مخرج کې خوځښت رامنځته کیږي د قلقلی

حروف پنځه دی چې په **قطب جد** کې جمع شوي دي .

۳- **لین** : معنی ده سهولت او نرمي دا حروف د ادا په وخت له مخرج

څخه په نرمۍ ادا کیږي .

حروف یې دوه دی واو یا چې خپله ساکن وي ما قبل یې مفتوح

(زور) لرونکی توری وي .

۴- **صفیر** :

د صفيړ معنی داده چې ددغو حروفو د تلفظ پر مهال د شپیلی د

آواز په شان آواز غورږ ته رسیږي له همدې کبله هغه ته صفيړی ه

حروف وایې چې له "ص ز س" حروفو څخه عبارت دي .

۵- تکریر :

دا صفت یوازی په "ر" کې لیدل کیږي چې د ادا په حالت کې یو ډول

لږزه پیدا کیږي ، یعنی د ادا په وخت ژبه رپیږي پداسې ډول چې

"را" تکرار تلفظ شي .

۶- تفشي :

په لغت کې شيندلو ته وايي دغه صفت د "ش" د حرف دی چې ددی

توری ادا کولو په وخت کې آواز په خوله کې خپريږي .

استطالت : په لغت کې اوږدوالی ته وايي د صفت لرونکی يواځې

د "ض" حرف دی چې د ادا په وخت کې دمخرج له شروع تر

پای هتول اضراس غابنونه نيسي .

د ځنومشايح حروفو ترمنځ فرق

Submitted by [dawat](#) on 08:22 06-12-2009 , أحد



د ځنومشايح حروفو ترمنځ فرق :

د «ذ» او «ز» ترمنځ فرق :

د «ذ» حرف هرکله چې د ژبې د شاطرف سر د پاسنيو ثنایا له څو کوسره ولگيږي اداکيږي مگر د «ز»
مخرج کله چې د ژبې څوکه د ذکرشويو غابونو سره نږيدی شي اداکيږي نو ويلاى شو چې د «ذ» په
ادا کې د ژبې څوکه بيرون خواته راوځي ولي د «ز» په تلفظ کې نه راوځي .
او «ز» حرف د سفير صفت لري چې مخکې بيان شود شپلی په شان آواز لري .

د «ث» او «س» ترمنځ فرق :

د «ث» او «س» حروفو ترمنځ همداسې فرق دی کله د «ذ» او «ز» ترمنځ چې موجود ؤ ځکه «س» د
«ز» له مخرج څخه ادا کيږي او دصفيير صفت لري پداسې حال کې چې «ث» د «ذ» له مخرج څخه
ادا کيږي د همس صفت او رخوت په هغه کې واضح دی .

د «ظ» او «ض» ترمنځ فرق :

د «ظ» حرف کله چې د ژبې پاس طرف سر د مخامخ پاسنيو غابونوله څو کوسره و لگول شي ادا
کيږي د «ظ» په تلفظ کې د ژبې د څوکې طرف بيرون ته راوځي مگر د «ض» مخرج کله چې د ژبې
يواړخ له پاس خوا (له بني څخه چپ لور ته) د اضراس غابونو سره و لگول شي د «ض» توری تلفظ
کيږي البته له چپي خوا څخه يې ادا کول اسانه دی ، نوځکه د ظا مخرج له ض نه لری دی .
اوبل داچې په «ض» حرف د استطالت صفت لري چې بل په هيڅ کوم حرف کې دا صفت نشته .

د را او لام حروفو احکام (تفخيم او ترقيق)

Submitted by [dawat](#) on 07:54 07-12-2009



د "را" او "لام" حروفو احکام (تفخیم او ترقیق)

را:

د "را" توری که چیری زور یا پینس ولری یا د "را" حرف خپله ساکن مخکې حرف یې زبر یا پینس ولری نو پدې صورت تفخیم کیږي یعنی "را" ډکه تلفظ کیږي .

مثالونه: رَبُّكَ - رُزِقُوا - مَرُّوَعَةٌ - عُرْفًا

2- که د "را" حرف زیر ولری یا "را" ساکنه او مخکې حرف یې زیر ولری نو پدې صورت کې ترقیق کیږي "را" باریکه لوستل کیږي .

رِحْلَةٌ - فِرْعَوْنُ

لام:

په لفظ جلاله (الله ج) کې که د لام نه مخکې حرف زور یا پینس ولری تفخیم کیږي "لام" ډک تلفظ کیږي لکه: هُوَ اللَّهُ - نَارُ اللَّهِ الْمُوقَدَةُ

همدارنگه که د "لام" نه مخکې حرف ساکن وي له هغه مخکې حرف زور یا پینس ولری پدې صورت کې هم د "لام" توری ډک ادا کیږي لکه: عَلَى اللَّهِ - اعْبُدُوا اللَّهَ وَاتَّقُوهُ .

۲- که "لام" نه مخکې حرف زیرولري يا د "لام" نه مخکې ساکن دهغه مخکې حرف زیرولري ترقیق کيږي يعنی "لام" ډک نه ادا کيږي لکه: **قُلِ اللّٰهُمَّ - وَيُنَجِّ اللّٰهُ**

مگر لام (ال) بغير له لفظ جلاله نه په نورو کلماتو کې په دوه ډوله دی:

1- ال شمسی چې نه تلفظ کيږي بلکې په ورستی حرف کې ادغام کيږي.

لکه: **النَّاسُ، الطَّامَّةُ**

د شمسی ال د پيښدنې علامه دا ده چې د لام نه وروسته حرف شد لرونکې وي.

2- ال قمری چې تلفظ کيږي ساکن وي د شد پرځای د غړوندي علامه ورباندې وي.

لکه: **القَمَرُ، الْعَلِيمُ**

د تجويد د زده کړې شپږمه برخه د مد احکام

Submitted by [dawat](#) on 09:04 14-12-2009



د مد احکام

مد په لغت کې کش کولو ته وايي او د تجويد په اصطلاح کې د مد

تورو ته له طبعی اندازی ذیات امتداد ورکولو ته وايي .

د مد توری دری دی (الف ، واو ، یا) هرکله چې له دغه دریو

حروفو ورسته همزه یا سکون راشي د مد توري له طبعی اندازی

ذیات کش کول کيږي .

یعنی د مد سبب دوه څیزونه دی همزه - سکون .

قصر (لنډول) قصر د مد ضد دی چې د مد حروف په طبعی ډول

کش کول کيږي یعنی د یوه الیف یا دوو حرکتونو په اندازه دا ځکه

چې د مد له حروفو ورسته د مد سبب همزه او سکون نه وي راغلي

هغه مد چې له مدې حروفو ورسته همزه او سکون راغلی وي د

فرعی مد په نوم هم یادېږي

هغه مد چې له مدې حروفو ورسته همزه او سکون نه وي د قصیر یا

اصلی مد په نوم هم یادېږي .

د فرعی مد ډولونه :

فرعی یا غیر طبعی مد هغه مد ته وایي چې د مد تر حروفو وروسته

همزه یا سکون راشي چې فرعی مد په لاندې ډولو ویشل شوی :

۱- متصل مد :

هرکله چې دمد له تورو ورسته همزه راشي او د مد حرف او همزه

دواړه په یوه کلمه کې وي ، پدغه صورت کې د مد حرف د شپږو

حرکتونو په اندازه کش کول کیږي ، د حفص په نزد خلور یا پنځه

حرکته کش کول کیږي او حکم یې واجب دی . لکه :

شَاءَ - جَاءَ - الْمَلَكَةِ

۲- منفصل مد :

که د مد له حروفو ورسته همزه وي او دمد حرف او همزه په یوه

کلمه کې نه وي بلکې دمد حرف په یوه کلمه کې او همزه پر بله

کلمه کې وي د مد حرف بيا هم د شپږو حرکتونو په اندازه کش کول

کيږي د حفص په نزد خلور يا پنځه حرکته کش کول کيږي حکم يې

جائز دی .

مَا أُنزِلَ - أَنَا أَوْحَىٰ نَا إِلَيْكَ

۳- لازم مد : هغه مد دی چې سبب يې سکون لازمي وي يعنی

اصلي وي تغير نه کوي سکون يې د وقف له کبله نه وي په همدې

وجه يې لازمي بولې او کش کول يې په اتفاق دتولو علماوو د

شپږو حرکتو په اندازه دی .

لازم مد په دوو ډولو ويشل شوی کلمی او حرفي چې هريو بيا په

مثقل (درومد) او مخفف (سپک) ويشل شوی دي .

مثقل حرفی مد : هغه مد ته وايی چې د مد حرف او سبب (سکون)

چې مشدد هم وي په يوه حرف کې راغلی وي لکه : **الم - طسم**

پدې حروفو کې حکه مد وي چې (لام) يا (سين) کې وينو چې دى

حرف چې مد توری دى ورسته سکون راغلی چې ميم ساکن او

سين کې نون ساکن دى .

مخفف حرفي مد : هغه مد ته وايي د مد حرف او سبب يې (بې له

شده سکون) په يوه حرف کې راشي . لکه **ق** وَالْقُرْآنِ الْمَجِيدِ - **ص**

وَالْقُرْآنِ ذِي الذِّكْرِ

دلته هم په ق حرف کې مد دی حکه (قاف) وینو چې الف د مد حرف

دی دهغه نه وروسته ساکن حرف دی چې ف توری دی .

مثقل کلمی مد : هغه مد ته وايي چې د مد حرف او سبب يې (سکون)

په مشدد ډول په يوه کلمه کې راشي

مثقل (درومد) مد بلل کيږي حکه چې سبب يې شد کرونکی حرف

وي .

وَلَا الضَّالِّينَ - لِحَاقَةٌ

مخفف کلمی مد : هغه مد ته وایی چې د مد حرف او سبب یې (بې)

له شده سکون) په یوه کلمه کې راشي . لکه : **ءالثن**

۴- عارض مد :

که د مد له حرف ورسته ساکن حرف واقع شي چې سکون یې اصلی

نه وي بلکې عارضی وي یعنی د وقف له امله ساکن شوي وي نو

دلته هم د مد له حرف ورسته سکون واقع شو چې مد حرف دوه یا

خلور یا شپږ حرکتو په اندازه کش کول کیږي .

که وقف ونه شي نو مد له منځه ځي .

لكه : اَلْعَلَمِينَ

د لين مد :

لين نرمی ته وايي چې دا صفت په دو حرفو واو چې ساکن وي

ماقبل يې زور لرونکی توری وي او يا ساکنه ماقبل يې زور

لرونکی وي .

نو که د ساکنی "ی" او "و" څخه د مخه توری فتحه (زور) ولري نو

دغه ډول "ی" او "و" ته د لين حروف وايي د عارض مد په شان کش

کول کيږي لکه : **خَوْفٍ** - **قَوْمٌ** - **يَوْمًا** - **لَبَغَوًا**

په لین باندې که مد ونه شي هم صحيح دی ولی مد کول یې غوره

دي ځکه چې سبب یې لازمي دی .

د متصل یا واجب مد، عارض مد او لازمي مد مثالونه لپاره [دلته](#)

[کلیک وکړئ](#)

یا که مو له لومړي برخې څخه د تجوید سافتویر ډونلوډ کړي

وي دهغه عملي مثالونو ته

د تجوید د زده کړی او مه برخه د وصل همزې احکام

Submitted by [dawat](#) on 08:47 28-12-2009, اثین.



د وصل همزې احکام

د قرآن کریم ځنی کلمات داسې وي چې لومړی حرف یې ممکن حرکت (زور، زیر، پینښ) لرونکی وي د
دا ډول کلماتو د تلفظ په پیل کولو کې څه مشکل نه وي .

مگر پداسې صورت کې چه دکلمې لومړی حرف ساکن وي نودهغه د تلفظ شروع غیر ممکنه
وي نو باید د هغه د ابتداء لپاره د وصل همزه وکاروو ترڅو وتوانیږو دکلمې لومړی حرف تلفظ کړای
شو په همدې وجه د (وصل همزه) په نوم یاد یږي .

یعنی د وصل د همزي په وسیله د کلمې لومړی ساکن حرف تلفظ کیږي .

د وصل همزه په دریو کلمو اسم ، فعل او حرف کې واقع کیږي .

۱- حرف :

په قرآن کریم هغه حرف چې د وصل همزه اخلي حرف تعریف (الف ، لام) دي چې د وصل په حالت کې

زور اخلي لکه : عاقِبَةُ الدَّارِ - الدَّارِ - القَمَرِ - القَمَرِ

۲- اسم :

د وصل همزه چې کله د اسم له کلمې سره وصل شي مکسوره (زیر لرونکی وي) لکه :

مَسِيحُ ابْنُ مَرْيَمَ (ابن) - مَرْيَمَ ابْنَتَ عِمْرَانَ (ابْنَت) - أَبُوكَ امْرَأَةً (امرء) - ثَانِي اثْنَيْنِ (اثْنَيْنِ) ، اثْنَتَيْنِ - مِنْهُ
اثْنَتَا (اثنتا).

۳- فعل :

د اسم او حرف پرته د قرآن کریم نور کلمې د فعل دي

د فعل د کلمې لومړی حرف ته گورو که د لومړی حرف حرکت زور یا زیر لرونکی وی نو د وصل همزه مکسوره (زیر لرونکی) وي او که نومړی حرف مضموم (پین لرونکی) وی نو د وصل همزه به هم مضموم

وي لکه: فَقَدْ آهْتَدُوا - اهْتَدُوا - رَبَّنَا آغْفِرْ لَنَا - اغْفِرْ لَنَا - رَبِّ أَنْصُرْنِي -- أَنْصُرْنِي.

Blog reactions

No reactions yet.

- [علق](#)
- قرأت 171 مرة

د تجوید د زده کړی وړستی برخه د وقف او وصل احکام

Submitted by [dawat](#) on 08:55 28-12-2009 اثنین.



دوقف او وصل احکام

وقف دریدلو ته وایي پداسې شان چې ساه واخستل شي .

دقف او وصل پیرندل یو له اهمو مباحثو د علم تجوید څخه دي چې د قرآن کریم

لوستوکی یې باید په پوره اهتمام په نظر کې ونیسي .

حضرت علی رض د (وَرَتِّلِ الْقُرْآنَ تَرْتِيلاً) په تفسیر کې ویلي هو تجوید

الحروف، ومعرفة الوقوف یعنی د ترتیل نه مراد د حروفو تجوید

اود وقفو پیرندل دي .

او ابن الأنباري وايي چه وقف او وصل پيرندل ډير ضروري دي په

خاصه توگه دهغه چا لپاره چې د قرآن کریم په معنی نه پوهیږي

نوهغه به یې په فواصلو پیرني نوویلاي شو چې دا د قرآن د تعلیم

لومړي واجب دي

په آخرد کلمې باندې دریدل یا وقف په دوو طریقو تر سره کیږي

۱- وقف ابدال :

(بدلول) د وقف په حالت کې د کلمې آخري توری په بل توري

بدلیږي

(الف) : کله چې آخرد کلمې تاء (ة) وي دوقف په حالت کې په (ها)

بدلیږي لکه : (رَحْمَةٌ - رَحْمَةٌ)

ب) : هغه کلمات چې په تنوين (دوه زورونه ، دوه زيرونه او دوه

پيښونو) ختم شوی وي دوقف په حالت کې په مدي الف مدليزي

لکه : (حساباً - حساباً)

۲- وقف اسکان :

(ساکن کول) دابدال نه بغيرنورو ټولو کلماتو کې دوقف په حالت د

کلمې آخري توري څخه حرکت لرې کيږي او ساکن ګرځول کيږي

لکه : يَوْمٌ -- يَوْمٌ

دوقف نښې :

د هري ژبې ويونکي چه کله خبرې کوي نو چيرته دريږي او چيرته نه دريږي ، کله ډير

او کله لږ ايساريږي او په ودریدو او نه ودریدو کې د خبرې پوره بيان او مفهوم کې

ډير لوی دخل دی .

نو ضروري خبره ده چې ددی عظیم کتاب لوستونکی ددی رموزو یا علائمو پوره خیال
وساتي او دغه علایم چې اهل علمو د دریدو او نه دریدو نښې مقررې کړي دی چې په
لاندې ډول دی :

○ - چیرته چه خبره پوره شي هلته وړه غوندي دايره وي ، دا په حقیقت کې غونډه (ت)
ده چې ټه پرځای یوه وړه دايره وي چې دې ته آیت وايي دا دوقف تام علامه ده پدی
ودریدل پکار وي.

م - دا دوقف لازم علامه ده پدې باندې هر ورو ودریدل پکار دي .

ط - دا دوقف مطلق نښه ده پدې باندې دریدل پکار دي .

ج - دا د جایز وقف نښه ده دلته دریدل غوره دی او نه دریدل جایز دي .

ز - دا د مجوز وقف نښه ده دلته نه دریدل غوره دي .

ص - دا د امرخص وقف نښه ده دلته پیوست لوستل پکار دي لیکن که څوک سترې شي
دریدل هم جائز دي .

صلى - داد الوصل أولى (يعنى وصل غوره دى) دلته پيوست لوستل غوره دى .

ق- دا د قیل علیه الوقف خلاصه دلته دریدل پکار نه دي .

صل - دا د قد یوصل نښه ده دلته کله دریدل او که نه دریدل لیکن دریدل غوره دي .

قف - داد قف نښه ده یعنی ودریږه دا علامه هلته پکار پرې چې د لوستونکى د

پیوستى وینا احتمال وي .

س یا سکتته - داد سکتط نښه ده دلته لږ وخت دریدل پکار دي خو تنفس به باقى وي

(سا به نه ماتوي) .

وقفه - دا داوریږدى سکتې علامه ده دلته د سکتى په نسبت ډیر دریدل پکار دي

لیکن چه نفس جایرى وي .

لا- د لا معنی ده یعنی نشته چې دا علامه کله د ایت د پاسه لیکل شوى وى او کله د

عبارت د ننه وي که د عبارت د ننه وي هلته دریدل بالکل نشته او که د ایت د پاسه

وي پدی کې اختلاف دی ځنی وايې دریدل روادي ځنی بیا وايې نه دریدل رواه دي خو

که ودریږي یا ونه دریږي په مطلب کې کوم خلل نه راځي .

ک- دا د کذالك علامه ده یعنی کومه علامه چې مخکې تیره شوي وي دلته هم همغه

گنډل پکار دي .

۵- دا علامه د ځنو په نزد آیت دی که وقف وشي نو دوباره ویل نشته .

..- دا دریو ټکو وقف دی دې ته معانقه ویلی شي کله ددی اختصار په مع سره لیکلی

وي دا دواړه وقفونه لکه چې معانقه کوي غوندی ددی حکم دادي چې پریو دریدل او

پر بل نه دریدل پکار دي

Download from: aghalibrary.cm